



ଓଡ଼ିଶା ପାଇକ ବିଦ୍ରୋହର 200 ତମ ବାର୍ଷିକୀକୁ ଉଦଘାଟନ କଲେ ରାଷ୍ଟ୍ରପତି

Posted On: 20 JUL 2017 7:24PM by PIB Bhubaneswar

ରାଷ୍ଟ୍ରପତି ଶ୍ରୀ ପ୍ରଣବ ମୁଖାର୍ଜୀ ଓଡ଼ିଶା ପାଇକ ବିଦ୍ରୋହର ଦ୍ୱିଶତ ବାର୍ଷିକୀ ସମାରୋହକୁ ଆଜି (ଜୁଲାଇ 20, 2017) ନୂଆଦିଲ୍ଲୀଠାରେ ଉଦଘାଟନ କରିଛନ୍ତି ।

ଏହି ଅବସରରେ ଉଦ୍‌ବୋଧନ ଦେଇ ରାଷ୍ଟ୍ରପତି କହିଲେ ଯେ, ଦୀର୍ଘ ଏକ ବର୍ଷ ଧରି ପାଲିତ ହେବାକୁ ଥିବା ଓଡ଼ିଶା ପାଇକ ବିଦ୍ରୋହର ଦ୍ୱିଶତ ବାର୍ଷିକୀ ପାଳନ ଉଦଘାଟନୀ ଉତ୍ସବରେ ସେ ଦେଶବାସୀଙ୍କୁ ଏବଂ ବିଶେଷ କରି ଓଡ଼ିଶାବାସୀଙ୍କୁ ଅଭିନନ୍ଦନ ଜଣାଇଥିଲେ । ରାଷ୍ଟ୍ରପତି କହିଲେ ଯେ 1857 ମସିହାର ସିପାହୀ ବିଦ୍ରୋହ ଯାହାକୁ କି ପରେ ବ୍ରିଟିଶ ଉପନିବେଶବାଦ ବିପକ୍ଷରେ ଭାରତର ପ୍ରଥମ ସ୍ୱାଧୀନତା ସଂଗ୍ରାମ ବୋଲି ଆଖ୍ୟାୟିତ କରାଯାଇଛି, ତାର 40 ବର୍ଷ ପୂର୍ବରୁ ଓଡ଼ିଶାର ବକ୍ସି ଜଗବନ୍ଧୁଙ୍କ ନେତୃତ୍ୱରେ ଏକ ସଂଗ୍ରାମ କରାଯାଇଥିଲା । ଅନେକ ଜ୍ଞାନୀ, ଗବେଷକ ଓ ଐତିହାସିକ ମତ ପୋଷଣ କରନ୍ତି ଯେ ବ୍ରିଟିଶ ରାଜ ବିରୋଧରେ 1817ର ପାଇକ ବିଦ୍ରୋହ ଥିଲା ଦେଶର ପ୍ରଥମ ସଂଗଠିତ ସଶସ୍ତ୍ର ସଂଗ୍ରାମ । ତେଣୁ ଏଭଳି ଗଣ ବିଦ୍ରୋହ ଦୁଇଶହ ବର୍ଷ ପୂର୍ତ୍ତ ଆମ ସମସ୍ତଙ୍କ ପାଇଁ ଏକ ବିଶେଷ ଘଟଣା । ଏବେ ସୁଦ୍ଧା ବକ୍ସି ଜଗବନ୍ଧୁଙ୍କ ବୀରତ୍ୱର ଗାଥା ଓଡ଼ିଶାବାସୀଙ୍କୁ ଉଦ୍‌ବୁଦ୍ଧ କରିଆସୁଛି । ତେଣୁ ଗୋଟିଏ ପିଢ଼ିର ଓଡ଼ିଆ ଲୋକଙ୍କ ସଂଗ୍ରାମ ଓ ବଳିଦାନକୁ ଇତିହାସ ପୃଷ୍ଠାରେ ଉପଯୁକ୍ତ ସ୍ଥାନ ମିଳିବା ଉଚିତ ।

ରାଷ୍ଟ୍ରପତି ଶ୍ରୀ ମୁଖାର୍ଜୀ କହିଲେ ଯେ ଓଡ଼ିଆମାନଙ୍କର ପାଇକ ବିଦ୍ରୋହ ଥିଲା ଏକ ସଂଗଠିତ ବିପ୍ଳବ । ଓଡ଼ିଆମାନଙ୍କ ଅଧିକାରର ସୁରକ୍ଷା ଏବଂ ସାର୍ବଭୌମତ୍ୱ ରକ୍ଷା ଉଦ୍ଦେଶ୍ୟରେ ଏହି ସଂଗ୍ରାମ ଲଢ଼ାଯାଇଥିଲା । ଏଥିରେ କେବଳ ବୀର ପାଇକମାନେ ସାମିଲ ହୋଇନଥିଲେ ବରଂ ଏହା ଥିଲା ଏକ ଜାତୀୟ ବିପ୍ଳବ ଯେଉଁଥିରେ ଟୁଣ୍ଡମୁଲ୍ ସ୍ତରରୁ ସାଧାରଣ ଲୋକ ଯୋଗଦେଇଥିଲେ । ନିଜର ଅଧିକାରର ସୁରକ୍ଷା ଏବଂ ସାର୍ବଭୌମତ୍ୱ ବଜାୟ ରଖିବା ତଥା ବ୍ରିଟିଶ ଶାସକଙ୍କ ଦମନମୂଳକ ପଦକ୍ଷେପକୁ ବିରୋଧ କରି ଏହି ବିପ୍ଳବର ସୂତ୍ରପାତ ହୋଇଥିଲା । ଆଜି ଯେତେବେଳେ ଆମେ ପାଇକ ବିଦ୍ରୋହର 200 ତମ ବାର୍ଷିକୀ ପାଳନ କରୁଛେ, ସେତେବେଳେ ଆମର ବୃହତ୍ତର ଇତିହାସକୁ ଆମେମାନେ ସ୍ମରଣ କରିବା ଉଚିତ ଏବଂ ଆମର ମହାନ ସ୍ୱାଧୀନତା ସେନାନୀମାନଙ୍କୁ ଉପଯୁକ୍ତ ସମ୍ମାନ ପ୍ରଦର୍ଶନ କରିବା ଆବଶ୍ୟକ । ବକ୍ସି ଜଗବନ୍ଧୁଙ୍କ ସହ ଅନ୍ୟ ଯେଉଁ ବୀର ପାଇକ ଯୋଦ୍ଧାମାନେ ଯଥା ଦୀନବନ୍ଧୁ ସାମନ୍ତରାୟ ମହାପାତ୍ର, ଦାମ ସୁବୁଦ୍ଧି ମଙ୍ଗରାଜ, ସାମନ୍ତ ମାଧବ ଚନ୍ଦ୍ର ରାଉତରାୟ (ତାପଙ୍ଗର ଦଳବେହେରା), ପିଣ୍ଟିକି ବାହୁବଳେନ୍ଦ୍ର, କୃତିବାସ ପାଟ୍ଟଶାଣୀ ଏବଂ ଆହୁରି ଅନେକ ପାଇକ ବିଦ୍ରୋହରେ ଅଂଶଗ୍ରହଣ କରି ବଳିଦାନ ଦେଇଥିଲେ ସେମାନଙ୍କ ପ୍ରତି ଶ୍ରଦ୍ଧାଞ୍ଜଳି ଜ୍ଞାପନ କରିବାର ଏହା ପ୍ରକୃତ ଅବସର ।

ଆମ ସ୍ୱାଧୀନତା ସଂଗ୍ରାମରେ ଅଂଶଗ୍ରହଣ କରିଥିବା ବୀର ସେନାନୀଙ୍କ ପ୍ରତି ଶ୍ରଦ୍ଧାଞ୍ଜଳି ଜ୍ଞାପନ ସକାଶେ ସରକାର ଏଭଳି କାର୍ଯ୍ୟକ୍ରମ ଆୟୋଜନ କରିଥିବା ହେତୁ ରାଷ୍ଟ୍ରପତି ସରକାରଙ୍କୁ ଧନ୍ୟବାଦ ଜଣାଇଥିଲେ । ରାଷ୍ଟ୍ରପତି କହିଲେ ଯେ ଭବିଷ୍ୟତ ପିଢ଼ିକୁ ପଥପ୍ରଦର୍ଶନ କରିବା ସକାଶେ ଏହି ବର୍ଷବ୍ୟାପୀ ଉତ୍ସବ ପାଳନକୁ ନଥିଆବେ ସଂଗୃହୀତ କରାଯିବା ଆବଶ୍ୟକ । ସେହିଭଳି ଲୋକଗୀତ ଓ ଲୋକକଥା ଆକାରରେ ଉପଲବ୍ଧ ପ୍ରାଚୀନ ଗାଥା ଯାହାକି ପିଢ଼ି ପିଢ଼ି ଧରି ଜନଶ୍ରୁତିରେ ରହିଆସିଛି ସେଭଳି ନିଜସ୍ୱ ସୂତ୍ରରୁ ଐତିହାସିକମାନେ ଏହି ମହାନ ବିପ୍ଳବର ଅଧିକ ତଥ୍ୟ ଉଦଘାଟନ କରିବା ଉଚିତ ।

(Release ID: 1496761) Visitor Counter : 2

